



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد.



۲۰۱۹/۰۱/۰۱



سلطان جان کلیوال

نوی کال او نوی...

هر کال چی نوی کیری، دلته غم هم نوی کیری
د ولس په هر یو کلی کی، ستم هم نوی کیری

گلخانگی نوی کیری، گل غوتی نوی جوړیږی
د وریخو ژړا گانی او شبنم هم نوی کیری

راخي په نورو خلکو هم غمونه نوی نوی
زخمونه که شی نوی، نو مرهم هم نوی کیری

هر نوی کال لری، خان سره نوی ارزو گانی
نیمگری چی ارزو کا، چل او چم هم نوی کیری

همدا مو نیمگری تیا ده، چی تدبیر نشته د چارو
رانوی چی هر کال شی، نو ماتم هم نوی کیری

خو خیر دی کلیواله ، اندیښني نه دی په کار
که ستونزی نوی کیری، نو قلم هم نوی کیری

اړتیا ده زمانې سره، د فکر د نوښت
د فکر د نوښت سره، صنم هم نوی کیری

دسمیر/۳۰/۲۰۱۸

تورنتو - کانادا

د پاڼو شمیره: له 1 تر 1

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکنی د لیکنیزې بڼې پازوالي د لیکوال په غاړه ده ، هیله من یو خپله لیکنه له رالیږلو مخکې په خیر و لولئ